

## قرآنی علمیات اور معاصر مسلم روایہ

دنیا کی کوئی فکر، کوئی فلسفہ یا کوئی نظام حیات، معاشرتی سٹھن پر اپنے نفوذ کی خاطر متعلقہ معاشرت اور کلچر کا لحاظ کیے بغیر زندہ نہیں رہ سکتا۔ یہ آدھائیج ہے۔ بقیہ آدھائیج یہ ہے کہ متعلقہ معاشرت اور کلچر کا لحاظ اگر حدود سے تجاوز کر جائے تو وہ نظام حیات یا فلسفہ اپنے مخصوص اور منفرد منیج سے ہٹ کر محدودیت اور تنگ نظری کو فروغ دینے والی معاشرتی کہا توں کو بھی، جس کے پیچھے اصلاح نفیاتی عوارض کا فرمہ ہوتے ہیں، اپنی بنیادی صداقتوں میں شمار کرنے لگتا ہے اور انہیں ازیز تر جگہ کردا نتے ہوئے اپنی علمیات (Epistemology) سے کچھ اس طرح خلط ملٹ کرتا ہے کہ نہ صرف جھوٹ اور سچ میں تفریق مشکل ہو جاتی ہے، بلکہ وہ نظام حیات فی نفس اپنی ڈگر سے ہٹ جاتا ہے۔ اگر قرآن کا موضوع انسان ہے اور انسان معاشرے میں ہی زندہ رہ سکتا ہے تو قرآنی علمیات بھی اس سے مستثنی نہیں ہے۔ اس طرح ہماری آئندہ گفتگو کم از کم دو جہتوں میں منقسم ہوگی: (۱) قرآنی علمیات (ب) قرآنی علمیات سے روگردانی۔

سب سے پہلے ہم قرآنی علمیاتی اساس کو دریافت کرنے کی کوشش کرتے ہیں۔ اللہ رب العزت قرآن مجید میں

فرماتے ہیں:

الْم ۵ ذَلِكَ الْكِتَابُ لَا رَيْبَ فِيهِ هُدًى لِّلْمُتَّقِينَ ۵ الَّذِينَ يُؤْمِنُونَ بِالْعِيْدِ  
وَيَقِيمُونَ الصَّلَاةَ وَمَمَّا رَزَقَنَاهُمْ يُنْفِقُونَ ۵ (ابقرہ ۱-۳)

”الف، لام، میم۔ یہ اللہ کی کتاب ہے نہیں کوئی شک اس (کے کتاب الہی ہونے) میں۔ ہدایت ہے (اللہ سے ڈرنے والوں کے لیے۔ جو ایمان لاتے ہیں غیب پر، قائم کرتے ہیں نماز اور اس میں سے جو رزق ہم نے دیا ہے، خرچ کرتے ہیں۔“

غور کرنے سے معلوم ہوتا ہے کہ ان آیات مبارکہ میں اللہ تعالیٰ نے ان بالتوں کی تصریح فرمائی ہے:

- (۱) کتاب الہی میں شک کرنے کی گنجائش موجود نہیں۔
- (۲) یہ متقین (اللہ سے ڈرنے والوں کے لیے) کے لیے ہدایت ہے۔

(۳) اس کے بعد اللہ رب العزت متقین کے گروہ کو متعین کرتے ہیں کہ حقیقت میں متعین کون لوگ ہیں؟ یعنی کوئی صفات کے حامل لوگوں کے لیے الکتاب ہدایت کا سرچشمہ ثابت ہو سکتی ہے؟ ان میں ”ایمان بالغیب“ کو اللہ رب العزت سب سے پہلی صفت یا ناگزیر لازم قرار دیتے ہیں۔ اس کے بعد اقامتِ صلوٰۃ اور اتفاق کا ذکر کرتے ہیں۔ اب ذرا غور فرمائیے کہ ”اللّٰهُمَّ إِنِّي بِالْغَيْبِ“ کے بعد حرف عطف موجود ہے۔ یہ حرف عطف اشارہ کر رہا ہے کہ ایمان، غیب کے ساتھ مخصوص ہے۔ آیت کا بعد والا حصہ یعنی اقامتِ صلوٰۃ اور اتفاق اپنی اپنی جگہ الگ اہمیت رکھتے ہیں (کیونکہ ان کے درمیان بھی حرف عطف موجود ہے)، ان کا ایمان کے ساتھ کوئی براہ راست تعلق نہیں بتتا، البتہ متقین کی صفات کے ذیل میں ان کا مقام دوسرا اور تیسرا سطح پر ضرور آتا ہے۔ معلوم ہوا کہ متعین کی پہلی صفت ایمان بالغیب ہے اور انہی کے لیے یہ الکتاب (جس میں کوئی شک نہیں) ذریعہ ہدایت ہے۔

قرآن کی ان ابتدائی آیات کا فہم قرآن کی جس علمیاتی اساس کی جانب اشارہ کرتا ہے، وہ کچھ یوں ہے:

- (۱) قرآنی علمیاتی اساس تشکیک کی نظر کرتی ہے، یعنی علم کی بنیاد شک پر نہیں رکھی جا سکتی۔
- (۲) علمیاتی اساس ”لاریب“، یعنی شک نہ کرنے میں پناہ ہے۔

(۳) جس علم میں شک نہ کیا جاسکے، ایسا علم صرف متعین کے لیے ہدایت ہے (سب کے لیے نہیں)۔

(۴) متعین وہ ہیں جو غیب پر ایمان رکھتے ہیں، نماز قائم کرتے ہیں اور اللہ کے دیے ہوئے مال میں سے خرچ کرتے ہیں۔

اگر مذکورہ چاروں نکات پر غور کیا جائے تو معلوم ہوتا ہے کہ لاریب اور بالغیب میں گھر تعلق ہے۔ لاریب یعنی شک نہ کرنے کی صراحة کے بعد، ایمان بالغیب کا ذکر (وہ بھی کچھ اس طرح متصل الفاظ کے ساتھ کہ درمیان میں کہیں بھی حرف عطف نہیں آتا) خاصاً معنی خیز ہے۔ سوال پیدا ہوتا ہے کہ شک نہ کرنے کے باوصاف ایسے انسان کا ہے؟ ہمیں سانچہ کس قسم کا ہوتا چاہیے جو متعین میں شامل ہو کر ہدایت پاناجا ہتا ہے؟ قرآن اس کا پہلا جواب ایمان بالغیب سے دیتا ہے۔ یہاں غیب کے وہ معنی مراد نہیں جو مختلف مذہبی حلقوں میں معروف ہیں۔ یہاں غیب سے مراد ”نامعلوم“ ہے، لیکن اس کا مطلب لا ادراہیت بھی ہرگز نہیں۔ نامعلوم ہونا ایک اور چیز ہے اور نہ جان سکنا چیز ہے دگر است۔ نہ جان سکنے کی روشن اپنا ایک منقی رویہ ہے اور یہ تشکیک کے قریب ترین ہے جس کی قرآن ابتدائی میں لفظ کرتا ہے۔ اس کے بعد نامعلوم ہونا ایک ثابت رویہ ہے جس میں جان سکنے کی خواہش اور یقین دونوں پائے جاتے ہیں۔ معلوم ہوا کہ (الکتاب میں) تشکیک کرنے کے بجائے (یعنی وہ امکانات جو مستور ہونے کے باعث شک میں ڈال دیتے ہیں، حالانکہ خدا کے ہاں موجود ہیں) نامعلوم یعنی امکانات کو چھوٹے کی خواہش اور سکت، ایمان بالغیب ہے۔ اس طرح واضح ہو جاتا ہے کہ قرآنی علمیاتی اساس کسی بھی قسم کی قلری موضوعیت یا تشکیک کے بجائے ”نامعلوم پر ایمان“، یعنی امکانات کو چھوٹے کی سکت پر موقوف ہے۔ لطف کی بات یہ ہے کہ دنیا کی کوئی فکر، کوئی فلسفہ یا کوئی نظام حیات، قرآنی علمیاتی اساس کی مانند نامعلوم پر قائم نہیں ہے، حتیٰ کہ ریاضی جیسی مجرم، فکر بھی ”فرض کیا“ سے شروع ہوتی ہے یعنی اس میں بھی موضوعیت در آتی ہے۔

## قرآنی علمیات کاراہنمایانہ منہاج

قرآنی علمیات کی اساس کی دریافت کے بعد اب ہم اس کاراہنمایانہ منہاج (Directive Discourse) میں اشاد فرماتے ہیں:

وَإِذْ قَالَ رَبُّكَ لِلْمَلَائِكَةِ إِنِّي جَاعِلٌ فِي الْأَرْضِ خَلِيفَةً قَالُوا تَجْعَلُ فِيهَا مَنْ يُفْسِدُ فِيهَا وَيَسْفِكُ الدَّمَاءَ وَنَحْنُ نُسَبِّحُ بِحَمْدِكَ وَنُقَدِّسُ لَكَ قَالَ إِنِّي أَعْلَمُ مَا لَا تَعْلَمُونَ ۝ (البقرة: ۳۰)

”اور یاد کرو جب کہا تیرے رب نے فرشتوں سے کہ یقیناً میں بنانے والا ہوں زمین میں ایک خلیفہ۔ تو انہوں نے کہا تھا کہ کیا تو مقرر کرے گا زمین میں اس کو جو فساد برپا کرے گا اس میں اور خون ریزی کرے گا؟ جبکہ ہم تسبیح کرتے ہیں تیری ہمودشا کے ساتھ اور تقدیس کرتے ہیں تیری۔ اللہ نے فرمایا یقیناً میں جانتا ہوں وہ کچھ جو تم نہیں جانتے۔“

یہاں سوال پیدا ہوتا ہے کہ فرشتوں کو اس بات کا علم کیسے ہوا کہ خلیفہ زمین میں فساد اور خون ریزی برپا کرے گا؟ کیا فرشتے بھی ایک حد تک ”علمیم“ ہیں (خدا کم تر درجے میں ہی سہی)؟ اس آیت سے متصل آیات جہاں اس نکتے کیوضاحت کرتی ہیں، وہاں اس امر پر بھی والیں کہ ان کو متصل پڑھنے سے ہی قرآنی مشاہدہ وضاحت کے ساتھ مشخص ہوتی ہے۔ اللہ تعالیٰ فرماتے ہیں:

وَعَلَّمَ آدَمَ الْأَسْمَاءَ كُلَّهَا ثُمَّ عَرَضَهُمْ عَلَى الْمَلَائِكَةَ فَقَالَ أَنْبِئُونِي بِأَسْمَاءِ هَؤُلَاءِ إِنْ كُنْتُمْ صَادِقِينَ ۝ قَالُوا سُبْحَانَكَ لَا عِلْمَ لَنَا إِلَّا مَا عَلَمْنَا إِنَّكَ أَنْتَ الْعَلِيمُ الْحَكِيمُ ۝ (البقرہ: ۳۲، ۳۱)

”اور سکھائے اللہ نے آدم کو نام سب چیزوں کے پھر پیش کیا ان کو فرشتوں کے سامنے اور فرمایا تھا مجھے نام ان کے، اگر ہوتا چھ۔ انہوں نے عرض کیا پاک ہے تیری ذات نہیں ہمیں علم مگر اسی قدر جتنا تو نے سکھایا ہمیں۔ بے شک تو ہی ہے سب کچھ جاننے والا، بڑی حکمت والا۔“

آیت نمبر ۳۲ میں یہ الفاظ کہ ”نہیں ہمیں معلوم مگر اسی قدر جتنا تو نے سکھایا ہمیں“ صاف بتا رہے ہیں کہ فرشتے ادنی درجے میں بھی علم نہیں ہیں۔ خلیفہ کے بارے میں فرشتوں کی یہ جان کاری کہ وہ زمین میں فساد اور خون ریزی برپا کرے گا، خدا ہی کی عطا کردہ تھی۔ یہاں اہم بات یہ ہے کہ فرشتوں نے کسی ”شک“ کا ظہرا نہیں کیا بلکہ اپنے معلوم کی مدد سے ایک یقینی اور امکانی، بات کی (یقینی ان معنوں میں کہ علم خدا کا عطا کردہ تھا اور امکانی ان معنوں میں کہ ابھی وقوع نہیں ہوا تھا) کہ خلیفہ بھی آخر بذوالجلال کی تسبیح و تقدیس کرے گا اور وہ ہم پہلے ہی کر رہے ہیں۔ پھر چونکہ وہ فساد اور خون ریزی بھی کرے گا، لہذا اس کی تخفیق میں رب کی کیا حکمت ہے؟ اس کے بعد آیت کا اسلوب بتاتا ہے کہ اللہ رب العزت نے اپنے عطا کردہ علم کے یقینی و امکانی ظہار پر فرشتوں سے ناراضی کا اظہار نہیں فرمایا (کہ تخفیق کے برکس یقینی اور امکانی علم کا

اطہار خدا کے ہاں مقبول ہے)۔ آیت پر غور فرمائیے:

قَالَ يَا آدُمَ انْبِعِثُمْ بِأَسْمَائِهِمْ فَلَمَّا أَنْبَاهُمْ بِأَسْمَائِهِمْ قَالَ اللَّهُ أَفْلَ لَكُمْ إِنِّي أَعْلَمُ  
عَيْبَ السَّمَاوَاتِ وَالْأَرْضِ وَأَعْلَمُ مَا تُبُدُونَ وَمَا كُنْتُمْ تَكْتُمُونَ (البقرة: ٣٣)  
”اللہ نے فرمایا، اے آدم بتاؤ ان کو نام ان کے، پھر جب بتادیے آدم نے فرشتوں کو نام ان سب کے تو فرمایا:  
کیا نہیں کہا تھا میں نے تم سے کہ بیٹھ میں ہی جانتا ہوں سب راز آسمانوں کے اور جزئیں کے بھی اور جانتا ہوں  
ہر اس چیز کو جو تم ظاہر کرتے ہو اور وہ بھی جو تم چھپا رہے ہو۔“

اس آیت میں کہیں بھی ناراضی کا شاشہ نہیں ملتا، سوائے ان آخری الفاظ کے ”اور وہ بھی جو تم چھپا رہے ہو۔“ اگر ان الفاظ کے مناسب فرشتے ہیں تو اس کی مزید صراحت اگلی آیت میں ہو جاتی ہے:

وَإِذْ قُلْنَا لِلْمَلَائِكَةِ اسْجُدُوا لِآدَمَ فَسَجَدُوا إِلَّا إِبْلِيسَ أَبَى وَاسْتَكْبَرَ وَكَانَ مِنَ  
الْكَافِرِينَ (البقرة: ٣٣)

”اور جب حکم دیا ہم نے فرشتوں کو کہ جبde کرو آدم کو، تو سب نے جبde کیا سوائے ابلیس کے۔ اس نے انکار کیا  
اور گھنڈ کیا اور وہ تھا ہی کافروں میں سے“

یقین سے تو کچھ نہیں کہا جا سکتا، البتہ امکانی بات یہ ہے کہ جب فرشتے فساد اور خون ریزی کا تذکرہ کر رہے تھے تو  
فرمان ربانی کے مطابق ”جو تم ظاہر کرتے ہو“ کے مصدق ابلیس بھی ان کا ہم نواحی اس وقت تک ابلیس نے اپنے انکار اور  
گھنڈ کو چھپایا ہوا تھا، اسی چھپائے کو اللہ رب العزت نے آیت ۳۳ میں ”اور وہ بھی جو تم چھپا رہے ہو“ کے الفاظ سے بیان  
فرمایا ہے۔ آیت ۳۲ میں یہ کہیا ہم ہے کہ ابلیس کا انکار کرنا اور اس کا گھنڈ کرنا اسے دیگر فرشتوں سے (عمومیت کے دائرے  
سے) الگ کر دیتا ہے۔

طوالت سے نپچے کی خاطر اس بحث کو سیمیں منقطع کر کے ہم اصل بات کی طرف لوٹتے ہیں۔ ذرا غور کیجئے کہ اللہ رب  
العزت پہلے فرشتوں کی زبان سے ”فساد اور خون ریزی“ کا ذکر کرتے ہیں، پھر اس کی فتح کرنے کے بجائے آدم کو سب  
چیزوں کے نام سکھلا کر فرشتوں سے مخاطب ہوتے ہیں کہ کیا تم یہ نام بتا سکتے ہو؟ پھر آدم کو حکم دیتے ہیں کہ فرشتوں کو یہ  
سارے نام بتا دو۔ اس آگاہی کے بعد فرشتے کوئی سوال نہیں کرتے بلکہ خدائی حکم کی تقلیل میں آدم کو وجہ کرتے ہیں، سوائے  
ابلیس کے۔ ہم سمجھتے ہیں کہ ان آیات کی متصل تلاوت ایک بہت واضح اشارہ کر رہی ہے کہ خلیفۃ الارض اگرچہ فساد اور خون  
ریزی پر پا کرے گا، لیکن اسی فساد اور خون ریزی کو کششول کرنے کے لیے اس کے پاس ”الاسماع کلها“ کا تھیار بھی ہو گا، اسی  
لیے فرشتے (خدائی پر گرام کے مطابق) مزیو سوال کرنے کے بجائے چپ سادھ لیتے ہیں۔ ہماری رائے میں قرآنی  
عملیات کا راجہ نیا نام منہاج یہی ہے کہ انسان ”فساد اور خون ریزی کو مغلوب کرنے والے علوم و فنون“ کی عظیم عمارت قائم  
کرے۔ اس کی مزید تصریح اس آیت سے ہو جاتی ہے:

مَنْ قَتَلَ نَفْسًا بِغَيْرِ نَفْسٍ أَوْ فَسَادٍ فِي الْأَرْضِ فَكَانَمَا قَتَلَ النَّاسَ جَمِيعًا (المائدہ:  
(۳۲)

”جسم شخص نے کسی ایک انسان کو قتل کیا، اس نے گویا تمام انسانوں کو قتل کیا، الایہ کہ تھا صمیم میں یا زمین میں فساد کا ارتکاب کرنے کی پاداش میں اس کی جان لی جائے۔“

یہاں اس امر کی وضاحت برعکس ہو گئی کہ قرآنی علمیات میں راہنمایانہ منہاج کی باقاعدہ موجودگی، مجرد علمیات (Abstract Epistemology) کے لیے کوئی گنجائش نہیں چھوڑتی۔ درحقیقت، مجرد علمیات اور تاثیک کے مجاہے یقین اور امکان کے دائرے میں آنے والے علوم و فنون ہی راہنمایانہ منہاج کی پچھتری تک قابل قول گردانے جائیں گے۔

### راہنمایانہ علمیاتی منہاج کی ثانوی جھتیں

قرآنی علمیات کے راہنمایانہ منہاج کے محض ذکر کے بعد ضروری معلوم ہوتا ہے کہ اس کی ثانوی جھتوں پر کبھی سرسری نظر ڈال لی جائے۔

ہم سمجھتے ہیں کہ فساد اور خون ریزی کا باقاعدہ تذکرہ ہونے سے ان کو برادر است مغلوب کرنے والے علوم و فنون ”یقین“ کے دائرے میں آئیں گے (جیسا کہ قرآن مجید میں مختلف مقامات پر فساد اور خون ریزی کے ذکر کے ساتھ ان پر غالب آنے کے لوازمات کا بھی ذکر موجود ہے)، بلکہ فساد اور خون ریزی کی ایسی پر تین جو قرآن مجید میں اگرچہ کوئی نہیں گئیں لیکن چونکہ امکانی سطح پر موجود ہیں، لہذا ان پر غالبہ پانے والے علوم و فنون منطقی طور پر ”امکان“ کے دائرے میں شمار ہوں گے۔ اس طرح معلوم ہوا کہ قرآنی راہنمایانہ علمیاتی منہاج کی ثانوی جھتیں بنیادی طور پر ان امکانات سے عبارت ہیں جو مرور زمانہ سے فساد اور خون ریزی کی نئی صورتوں کے ظہور کے جواب میں میکاری کردار ادا کریں گے۔ مثلاً، خون ریزی کے حوالے سے ایسی، کیمیائی اور دیگر ہتھیاروں کو دیکھ لیجئے۔ اسی طرح خودکش حملوں کو دیکھ لیجئے کہ کیا یہ دفع فساد یاد فن خون ریزی کے لیے اس امکانی علم یا امکانی فن کے دائرے میں آتے ہیں جو فساد اور خون ریزی کی نئی صورتوں کے ظہور کے بعد راہنمایانہ علمیاتی منہاج کی ثانوی جھتگردانے جاسکتے ہیں، یا ایسے خودکش حملے بفسہ، فساد اور خون ریزی کی امکانی صورتوں میں سے کسی ایک صورت کا ظہور ہیں؟ ہم سمجھتے ہیں کہ یہ بات کچھ ایسے ہی ہے جیسے ہمیں قرآن مجید میں جہاد و قتال کے متعلق آیات لیتی ہیں جو قرآن مجید سے نا آشنا فرود کے لیے جنگ سے متعلق ہی شمار ہوں گی کہ جنگ اور جہاد و قتال کی ظاہری صورت میں زیادہ فرق موجود نہیں، لیکن قرآن مجید کا فہرست والا کوئی بھی شخص یہ بات اچھی طرح جانتا ہے کہ جنگ اور جہاد و قتال کی نہ صرف ظاہری صورت میں کافی فرق ہے بلکہ جہاد و قتال کی داخلی یا باطنی صورت، جنگ سے یکسر مختلف ہے (بقول شخص، جنگیں پہلے اذہان میں جنم لیتی ہیں)۔ لہذا جنگ اور جہاد و قتال کی داخلی، باطنی اور ذاتی حالتوں میں جو فرق پایا جاتا ہے، وہ اپنی نوعیت میں زیادہ بنیادی ہے کہ اسی کی وجہ سے ظاہری صورتوں میں فرق رونما ہوتا ہے۔ ہم سمجھتے ہیں کہ خودکش حملوں کے بارے میں بھی کوئی رائے قائم کرنے سے پہلے اسی بنیادی فرق کا لاحاظہ رکھنا شاید زیادہ سودمند ثابت ہوگا۔

### قرآنی علمیات سے روگردانی

اب ہم دیکھیں گے کہ معاصر مسلم رویہ فکری و عملی اعتبار سے قرآنی علمیات سے ہم آہنگ ہے کہ نہیں؟ بنظر غائزہ میں معلوم ہو جاتا ہے کہ خارجی دنیا کے جبرا و داخلی معاشرتی تقاضوں کے باعث مسلمانوں میں مختلف النوع رویے سامنے آ

رہے ہیں۔ اب کوئی جدت پسند ہے تو کوئی روایت پسند، اور ان دو انتہاؤں کے درمیان مزید رویے متعلق ہیں جنہیں مشکل ہی روایت پسند یا جدت پسند ٹھہرایا جاسکتا ہے۔ اگرچہ اس حقیقت میں کوئی کلام نہیں کہ مسلمانوں کی اس داخلی فکری تقسیم کے ڈامنے ماضی کے نوازدیاتی نظام اور مغرب کے حالیہ متعصب رویے میں پہاں ہیں، لیکن اس تقسیم میں جہاں جہاں قرآنی علمیات سے روگردانی شامل ہوئی ہے، وہاں صورت حال زیادہ عُگلیں ہو جاتی ہے۔

مسلمانوں کی داخلی تقسیم کی جہتوں میں بھیل ہوئی ہے۔ امہ کا تصور مفتوح تو نہیں لیکن کم از کم دھندا ضرور ہے۔ روایت پسند مسلم گروہ نے بعض خامیوں اور کمیوں کے باوجود، مسلم ذہن سے امہ کا تصور محو نہیں ہونے دیا۔ یہاں اس حقیقت کا اعتراض بھی ضروری ہے کہ جدت پسند مسلم گروہ نے بخششت مجھوں، امہ کے تصور سے انکار نہیں کیا۔ فرق صرف اتنا ہے کہ روایت پسند گروہ، تصور امت کے مشکل ہونے میں علاقائی، جزوی اور معروف تقاضوں کو حاصل ہونے کی اجازت دینے کو تیار نہیں۔ جدت پسند گروہ ان تقاضوں کی اہمیت اور ناگزیریت کو سمجھتے ہوئے ان پر گفت و شنید چاہتا ہے۔ دونوں گروہوں کے موازنے سے یہ عجیب بات بھی سامنے آتی ہے کہ جدت پسند گروہ داخلی اعتبار سے اتنا مشق نہیں جتنا کہ روایت پسند گروہ حالانکہ اس کے بر عکس ہونا چاہیے تھا کہ جدت پسندوں کی آزاد روی تقسیم در مقیم کا سبب ثابت اور روایت پسندوں کا استقلال، وحدتی رجحان کا باعث ہوتا۔ لیکن ایسا نہیں ہوا۔ ہماری رائے میں روایت پسندوں کے ہاں مسلسل تقسیمی عمل میں ”جو ازات کی حامل ہٹ دھرمی“ کا کردار بنیادی ہے۔ اس ہٹ دھرمی کے باعث ہی کوئی شخص یا کوئی چھوٹا سا گروہ، بڑے گروہ سے بغاوت کرتے ہوئے الگ ہو جاتا ہے۔ اس کے بعد دونوں کا ملائپ نامکن ہو جاتا ہے، کیونکہ منچھے الگ ہونے والے چھوٹے گروہ کی بنیادی ساخت بھی ہٹ دھرمی میں گندھی ہوتی ہے۔ اگر اس میں چک کا غصہ ہوتا تو بڑے گروہ سے الگ ہی کیوں ہوتا؟ ہماری رائے میں سینیوں کی داخلی تقسیم اسی نوعیت کی ہے۔ بنیادی عقائد میں یکسانی کے باوجود، وحدتی رجحان کی تقسیمی عمل کی شدت کو آخر کیا نام دیا جاسکتا ہے؟ اسلامی تعلیمات پر شخصی و علاقائی خصائص کی ملجم کاری کے بعد تعلیمات و اقدار کے صرف اسی ایڈیشن کو عین اسلام قرار دینا ہٹ دھرمی کے اعصابی خلل کے سوا اور کیا ہے؟ ہر روایت پسند گروہ کی ہنی ساخت اور افتاد طبع ایسی ہے کہ وہ اپنے فہم اسلام کو ہی عین اسلام سمجھتے ہوئے، اسی کے مطابق تصور امت کے مشکل ہونے کا تمنا ہے۔ صاف الفاظ میں اس کا مطلب یہی ہے کہ صرف ہنی اسلام کا سچا پیر و کار ہے۔ لہذا ہر گروہ کا ایک طرف امہ کے تصور پر زور اور دوسرا طرف کسی بھی دوسرے گروہ (جس کی ساخت کسی دوسری شخصیت یا علاقت کی پروردہ ہو) کو accommodate کرنے سے انکار، کتنا بڑا تصادم ہے؟ ہماری رائے میں امہ کے تصور کے مشکل ہونے کے بنیادی تقاضے جدت پسندوں کی نظر میں ہیں کہ وہ نہ صرف علاقائی شخصی اثرات کو بنیادی اسلامی تعلیمات سے الگ کر کے دیکھنے کی صلاحیت رکھتے ہیں بلکہ ان کے اسلامیانے کی ناگزیریت کو بھی سمجھتے ہیں۔

روایت پسند گروہ کی دو بڑی شاخوں اہل الرائے اور اہل حدیث زیادہ جاما اور بے پک محسوس ہوتے ہیں۔ مخالف شاخ انھیں عام طور پر لفظ پرست ہونے کا طعنہ دیتی ہے۔ (اس طعنے کی صداقت پر ہمارے زیادہ تحفظات نہیں ہیں) دلچسپ بات یہ ہے کہ نام نہاد اہل الرائے شاخ بھی، جو اپنے تینیں الفاظ کے بجائے ان کے فہم پر زور دیتے کی دعوے دار ہے، حقیقتاً لفظ پرست ہے۔ جی ہاں! اکابرین کے فہم اسلام کی پرستش اس کے ایمان کا جزو لا یغفل

ہے۔ زیادہ خطرناک بات یہ ہے کہ یہ شاخ، اکابرین کے اس فہم اسلام کی پیروی کرتی ہے جو قطۇل میں زندہ ہے، یعنی یہ شاخ بھی اپنی اپروچ میں اہل حدیث شاخ سے مختلف نہیں ہے۔ چھوٹے پیانے اور نچلی سطح پر اہل الرائے کی شاخ میں بظاہر زندگی کا رنگ نظر آتا ہے اور اسلام کی نامیاتی خصوصیت کے انہمار کی امنگ بھی، لیکن وحدت نظری سے کام لیتے ہوئے اگر وسیع تر ناظر اور اعلیٰ سطح پر اس شاخ کی اپروچ کو جانچا جائے تو یہ اہل حدیث شاخ سے بھی زیادہ لفظ پرست محسوس ہوتی ہے، کیونکہ اہل حدیث شاخ بہر حال قرآن و حدیث کے الفاظ کی پیروی کرتی ہے جبکہ نام نہاد اہل الرائے شاخ، اکابرین کے الفاظ کو تقدیس کا جامد پہنانے پر مصر ہے۔ فہم دوستی سے مغایرت ہی کا نتیجہ ہے کہ آج کی اہل الرائے شاخ اپنی درخشنده روایت کے بر عکس معروف کی منکر ہے۔ کسی تم ظریف نے صحیح کہا ہے کہ ”بدی ہمیشہ مذہب کے لبادے میں مستور ہو کر نیکی کا منہ پڑانے آموجو ہوتی ہے۔“ (چاہے مکے کو بھلا کر مدنیت کی گلیوں میں خاک چھاننے کے خواہش مندوں کی شکل میں ہو یاد بیا کو تج دے کر بستر بند اٹھائے آخرت میں کامیابی کی اسناد باشندے والے خدائی فوjudarوں کے روپ میں) روایت پسندگر وہ کی ایسی مخدوش داخلی حالت کے پیش نظر جدت پسندگر وہ اصلاح احوال کی امید یہ مزید بڑھ جاتی ہیں۔ اس سارے عمل میں عجیب بات یہ ہے کہ مسلمانوں کی مذکورہ داخلی تیسم ایک وحدتی روحانی بھی رکھتی ہے، لیکن افسوس ناک بات یہ ہے کہ یہ وحدتی روحانی علمیات سے روگردانی سے عبارت ہے۔ روایت پسند ہوں کہ جدت پسند، دونوں گروہ اپنے مخصوص انداز میں ایسے تاریخی و خارجی جبر اور معاشرتی لوازمات کو مسلم قفر عمل میں شامل کر رہے ہیں جو قرآنی علمیات سے براہ راست مقصاد میں۔ معاشرت اور کلچر کا لحاظ حدود سے متجاوز ہونے کے باعث معاصر مسلم روایت نفیاتی عوارض کا شکار ہو کر قرآنی علمیات سے کس قدر دور ہوتا جا رہا ہے، اس کی تکری و واقعاتی شہادت کے لیے ہم قربانی سے متعلق واقع کارانجِ الوقت فہم ابطور کیس سٹڈی (Case Study) پیش کرنے کی جسارت کر رہے ہیں جس سے معلوم ہو گا کہ شدید باہمی اختلاف رکھنے والے گروہ بھی، اس واقعے کی قرآنی علمیات کے بر عکس تعبیر کرنے میں کس قدر ہم خیال ہیں۔

### حضرت ابراہیم اور قربانی کا واقعہ

اللہ رب العزت نے قرآن مجید میں ارشاد فرمایا ہے:

قَالَ يَا بُنْيَ إِنِّي أَرَى فِي الْمَنَامِ إِنِّي أَذْبَحُكَ فَانظُرْ مَاذَا تَرَى قَالَ يَا أَبَتِ افْعُلْ مَا تُؤْمِنُ سَتَجِدُنِي إِنْ شَاءَ اللَّهُ مِنَ الصَّابِرِينَ ۝ فَلَمَّا أَسْلَمَمَا وَتَلَهُ لِلْحَمِيمِينَ ۝ وَنَادَيْنَاهُ أَنْ يَا إِبْرَاهِيمُ ۝ قَدْ صَدَقْتَ الرُّؤْيَا إِنَّا كَذَلِكَ نَجِزُ الْمُحْسِنِينَ ۝ (الاصفات: ۱۰۲-۱۰۵)

”کہا، اے میرے بیٹے، میں نے خواب میں دیکھا ہے کہ تجھے ذبح کر رہا ہوں، سوچ کر بتاؤ، تمہاری رائے کیا ہے؟ بیٹے نے کہا، والد محترم! آپ وہ کام کر گزریے جس کا آپ کو حکم دیا گیا ہے۔ ان شاء اللہ آپ مجھے صبر کرنے والوں میں پائیں گے۔ پھر جب سرتلیم خم کر دیا ان دونوں نے اور لاثادیا اسے ماتھے کے بل، ندادی ہم نے اسے، اے ابراہیم، بلاشبہ کر دکھایتم نے اپنا خواب۔“

ان آیات کی تشریح و تعبیر میں متفقین کے اسلوب سے جداگانہ روشن اختیار کرتے ہوئے متاخرین کے ہاں وہ اپنی پسندی نظر آتی ہے جو یہودیوں کے تاریخی نسلی روایے کے متوالی چلتے ہوئے قرآنی علمیاتی ذیج کو تبص نہیں کر دیتی ہے۔ شیلی نعمانی کے مطابق (سیرت النبی ﷺ ج ۱، ص ۹۲) اگر ذیج حضرت اسماعیل ہیں تو اقبالؒ کے ہاں بھی حضرت اسماعیلؒ ہی ذیج قرار پاتے ہیں:

یہ فضانِ نظر خا یا کہ کتب کی کرامتِ تھی  
سکھائے کس نے اسماعیلؒ و آدابِ فرزندی

یہاں 'فضانِ نظر' اور 'آدابِ فرزندی' کی تراکیب اور الفاظ کی نشست و برخاست میں اقبال نے اپنی فکر کی اس جہت کے اظہار کی کوشش کی ہے جس کے سبب اقبال کو قرآن فہمی کے اعتبار سے حکیم الامت کہا جاتا ہے، لیکن دوسرے مصروفے میں 'اسماعیلؒ' کے نام سے اقبالی فکر کا وہ پہلو بوری طرح مجروح ہوتا ہے جسے قرآنی کہا جاتا ہے اور جس کی بنیاد پر بعد میں "ابل قرآن" کا ایک گروہ بھی سامنے آیا۔

شیلیؒ اور اقبالؒ کے موقف سے مماثل رائے مفتی محمد شفیعؒ کی ہے۔ (ملاحظہ کجھے معارف القرآن جلد ۷، ص ۳۵۸)

یہی رائے یہودی کرم شاہ الازہریؒ کی ہے۔ (یہودی خیاء القرآن جلد ۲، ص ۲۱) سید ابوالاعلیٰ مودودیؒ (تفہیم القرآن جلد ۲، ص ۳۰۰)، ابوالکلام آزادؒ (ترجمان القرآن جلد ۳، ص ۲۶۳) اور عبدالمadjid دریا آبادی (تفسیر ماجدی ص ۹۰) بھی یہی رائے رکھتے ہیں۔ شیخ احمد عثمنیؒ کی تفسیر عثمانی (ص ۵۹۹) اور حافظ صلاح الدین یوسفؒ کے تفسیری حاشیے 'احسن البیان' (ص ۱۲۶۳) کے مندرجات بھی یہی ہیں۔ البتہ خواجہ احمد الدین امرتسری کے مطابق (تفسیر بیان للناس جلد ۲، ص ۳۳) ذیج حضرت اسماعیلؒ تھے۔ ہم زیادہ حوالوں سے گریز کرتے ہوئے امین اصلاحیؒ کی "تدبر قرآن" (جلد اول، صفحہ ۳۳۰) سے یہ اقتباس نقل کرنے پر اکتفا کرتے ہیں، کیونکہ معروف معاصر تفاسیر میں اسے متاخر (latest) ہونے کا اعزاز حاصل ہے۔ ملاحظہ کجھے:

"یہ مسئلہ ہمارے اور یہود کے درمیان ایک بڑا نزاعی مسئلہ ہے۔ یہود نے خانہ کعبہ اور مروہ کی قربان گاہ سے حضرت ابراہیمؑ کا تحلق بالکل کاٹ دینے کے لیے واقعہ قربانی میں بھی اور ان کی سرگزشت بہجت میں بھی نہایت بہوڈنی فقہ کی تحریفات کردی ہیں اور اس طرح انہوں نے یہ ثابت کرنے کی کوشش کی ہے کہ حضرت ابراہیمؑ نے جس بیٹی کی قربانی کی، وہ حضرت اسماعیلؒ ہیں نہ کہ حضرت اسماعیل۔ جس جگہ قربانی کی، وہ جبل یروشلم ہے نہ کہ خدا کی عبادت کے لیے انہوں نے جو گھر بنایا، وہ بیت المقدس ہے نہ کہ بیت اللہ۔ انہوں نے جس جگہ بہجت کے بعد سکونت اختیار کی، وہ کنعان ہے نہ کہ جوارِ خانہ کعبہ۔ ان بیانات کی قدم دیتی یا تردید کا واحد ذریعہ چونکہ تورات ہی ہے اور تورات میں یہود نے اپنے حسبِ مذہب، جیسا کہ ہم نے عرض کیا تحریف کرڈیں، اس وجہ سے اصل حقائق سے پرده اٹھانا بڑا مشکل کام تھا، لیکن ہمارے استاذ مولانا فراہمیؒ نے یہود کی ان تمام تحریفات کا پرده خود تورات ہی کے دلائل سے اپنے رسالہ ذیج میں بالکل چاک کر کے رکھ دیا ہے۔ انہوں نے تورات ہی کے بیانات سے یہ ثابت کیا ہے کہ حضرت ابراہیمؑ نے اپنے ولد سے نکلنے کے بعد حضرت اسماعیلؒ کی والدہ کو تو کنعان میں چھوڑا اور خود حضرت اسماعیلؒ اور ان کی والدہ کے ساتھ پیر سعی کے بیان میں قیام کیا۔ یہ جلد ایک

غیر آباد جگہ تھی، اس وجہ سے انہوں نے بیہاں سات کنوئیں کھو دے اور درخت لگائے، مگر ان کو خواب میں اکلوتے بیٹے کی قربانی کا حکم صادر ہوا اور وہ حضرت اسماعیلؑ کو لے کر مردہ کی پہاڑی کے پاس آئے اور اس حکم کی تعییل کی۔ اسی پہاڑی کے پاس انہوں نے حضرت اسماعیلؑ کو آباد کیا، پھر بیہاں سے لوٹ کر وہ یہ سچنے کے اور اپنے قیام کے لیے ایسی جگہ منتخب کی جو خانہ کعبہ سے قریب بھی ہو اور جہاں سے وقتاً فوقاً حضرت احشاقؓ کو دیکھنے کے لیے بھی جانا آسانی سے ممکن ہو سکے۔

مولانا نے یہ ساری باتیں قرأت کے نہایت ناقابل تردید دلائل سے ثابت کر دی ہیں۔ ہر سوال پر اصل کتاب کے اقتباسات پیش کرنے میں طوالت ہے، اس وجہ سے ہم نے صرف خلاصہ بحث اپنے الفاظ میں پیش کر دیا ہے۔ جو لوگ تفصیل کے طالب ہوں، وہ مولانا کے مذکورہ رسالہ کا مطالعہ کریں۔“

ہم نے حمید الدین فراہیؒ کی اصل تحریر سے عمداً جتنا کیا ہے کہ کہیں ہم پران کے موقف کو بگاڑنے یا نسبتی سمجھنے کا الزام نہ دھر دیا جائے۔ امین احسن اصلاحیؒ ان کے شاگرد رشید ہیں، اس لیے یہ احتمال باقی نہیں رہتا کہ انہوں نے حمید الدین فراہیؒ کو سمجھنے میں خطاكی ہو۔

اس واقعی کی مذکورہ تصریح ان سوالات کو جنم دیتی ہے:

(۱) قربانی سے متعلق قرآنی آیات میں حضرت اسماعیلؑ کا نام کہیں نہیں آیا، نہ ہی اس بارے میں کوئی مستند حدیث موجود ہے۔

(۲) حضرت اسماعیلؑ کا نام اسرائیلیات کی مدد سے ”تحقیق“ کر کے شامل کیا گیا ہے۔

(۳) کیا اسرائیلیات کو انھی حدود کے اندر استعمال کیا گیا ہے جو قرآن و سنت نے مقرر کی ہیں؟

(۴) قرآن کے مطابق قرآن، سابقہ آسمانی کتب کی تصدیق کرتا ہے، لیکن سابقہ آسمانی صحائف میں تحریف ہو چکی ہے، لہذا قرآن ہی کسی حکم کے بارے میں اساس، پیانہ اور اتحاری قرار پاتا ہے۔ مثلاً اگر کسی آسمانی کتاب میں زیر بحث واقع حضرت ابراہیمؐ کے بجائے کسی اور بنی سے منسوب کیا جائے تو قرآن اس کی تکذیب کرے گا اور حضرت ابراہیمؐ کی طرف منسوب کرنے پر تصدیق کرے گا۔ اسی طرح اگر کسی آسمانی صحیفے میں حضرت ابراہیمؐ کے بیٹے کے بجائے کسی اور شخص کو ”ذبح“ کہا جائے تو قرآن اس کی تکذیب کرے گا اور اس کے بر عکس ہونے پر اس کی تصدیق۔ سوال پیدا ہوتا ہے کہ قرأت یا کسی اور سابقہ آسمانی صحیفے کی مدد سے حضرت احشاق یا حضرت اسماعیلؑ کو ذبح ثابت کرنا کیا؟ اسرائیلیات کے جائز استعمال“ کے دائرے کے اندر اندر آتا ہے؟ اس بحث کے نتیجے میں قرآن ”اساس“، ”قرار پاتا ہے یا کوئی اور آسمانی کتاب؟ (۵) ایک بڑا سوال یہ پیدا ہوتا ہے کہ کیا ذبح کو (اسرا میل روایات کے ذریعے) اسماعیلؑ سے منسوب کرنے کے پیش نظر یہ باور کرنا مقصود ہے کہ اگر ذبح، احشاق ہوتے تو وہ ابراہیمؐ کو کوئی مختلف جواب دیتے؟ یقیناً نہیں۔ پھر اس کا مطلب یہ ہوا کہ قرآن اپنے اسلوب میں بیٹے کے معاملے میں بیٹے کے جواب (آدابِ فرزندی) پر توجہ مرکوز کرتا ہے۔ بیٹا کون ہے، اس کی حیثیت قرآن کے نزدیک اضافی ہے۔ آخر ہم ایک اضافی چیز کو کھجھ تان کر لیقین کے زمرے میں کیوں لانا چاہتے ہیں؟

(۶) ذیح کون ہے، اس کو ثابت کرنا ایک طرف رہا، بنیادی سوال یہ پیدا ہوتا ہے کہ کیا یہ بحث قرآنی علمیات کے راہنمایانہ منہاج کے مطابق بھی ہے؟

(۷) کیا اس بحث (لینی حضرت اسحاق یا حضرت اسماعیل کا تذکرہ ذیح کے طور پر کرنا) میں وہ فسادی شایبہ نہیں ملتا جس پر قابو پانے کے لیے ہی اللہ رب العزت نے خلیفۃ الارض کو ”الاسما علکھا“ سے نوازا تھا؟ ذیح کی نسبت اسحاق کی طرف کرنا یہودیوں کی مجبوری ہو سکتی ہے کہ وہ نسل پرست ہیں، آخر ہم مسلمانوں کی کیا مجبوری ہے؟ ہمارے لیے تو اسحاق بھی اسی طرح محترم ہیں جس طرح اسماعیل ہیں، بلکہ ہمارا یہمان تو اسحاق کو تسلیم کیے بغیر کمل ہیں نہیں ہو سکتا۔

(۸) اس بحث کا نیادی محرك کیا ہے؟ کیا قرآن کے کسی حکم کا فہم مطلوب ہے یا کچھ اور؟ کیا یہ بحث کئے بغیر قرآن منشا مستور ہتی ہے؟ حقیقت یہی ہے کہ اس بحث کے پیچے نیادی طور پر ”جواب دینے کی نفیات“ کا رفرما ہے کیونکہ ”مدبر“ کے اپنے الفاظ بھی اس کی صاف چغلی کھار ہے ہیں کہ ”یہ مسئلہ ہمارے اور یہود کے درمیان ایک بڑا انعامی مسئلہ ہے۔“

(۹) جب اسرائیلیات کی رو میں بہہ کر ”مدبرین“ قربانی جیسے مسئلے پر یہودیوں کے ”فریق“ بن کر سامنے آتے ہیں تو اس کے نتیجے میں نہ صرف ”باپ“ کے فیضان نظر اور آداب فرزندی“ سے توجہ ہٹ جاتی ہے بلکہ پیغام کی عمومیت ختم ہونے سے قربانی جیسے مسئلہ کی بخشنقدار و قیمت سوالیہ نشان بن جاتی ہے۔ کیا قربانی اسی چیز کا نام ہے کہ ہم عمومیت کے دائے سے نکل کر اپنے گرد ایسا دائرہ کھینچ لیں جو قربانی کی اصل روح کو تج دے کر محض تفاخر کا باعث بن جائے؟ (اللیں کے گھمنڈ کی مانند کہ وہ بھی فرشتوں کی عمومیت کے باعث سے باہر ایک الگ فضائی دنیا بسایا گیا۔)

اگر ہم اسرائیلیات کی مدد لینے کے بجائے قرآنی علمیات کے راہنمایانہ منہاج کے تحت زیرنظر قرآنی واقعہ پر غور و فکر کریں تو مترشح ہو گا کہ:

(۱) باپ (ابراهیم) کا تذکرہ باقاعدہ اس کے نام کے ساتھ ہوا ہے۔

(۲) بیٹے کا ذکر اس کا نام لیے بغیر عمومیت کے انداز میں ہوا ہے کہ کوئی خاص بیٹا مراد نہیں، بلکہ ابراہیم کا کوئی بھی بیٹا ہو سکتا ہے۔

(۳) اگر یہاں اسماعیل یا اسحاق میں سے کوئی ایک بیٹا خصوصیت کے ساتھ مراد ہوتا تو قرآن مجید میں ”بیٹے“ کی عمومیت کے بجائے اس بیٹے کا نام بھی لازماً موجود ہوتا، کیونکہ ہمیں قرآن مجید میں دیگر ہم مقامات پر اسماعیل“ کا باقاعدہ نام کے ساتھ تذکرہ ملتا ہے۔

(۴) مستشرقین کا قرآن مجید پر ایک مستقل اعتراض یہ ہے کہ اس میں تکرار موجود ہے۔ یہاں سوال پیدا ہوتا ہے کہ اکتاب میں اگر بعض احکامات کا اعادہ موجود ہے تو یہاں اسماعیل یا اسحاق کا باقاعدہ نام لینے میں کیا چیز مانع تھی؟ کیا ایک لفظ کا اضافہ خدا کے لیے مشکل تھا؟ صاف معلوم ہوتا ہے کہ اللہ رب العزت نے ”خاص حکمت“ کے تحت ہی بیٹے کا ذکر عمومیت کے انداز میں کیا ہے۔

(۵) زیرنظر واقعہ کے اسلوب سے جو کہیتے زیادہ وضاحت کے ساتھ مخصوص ہو کر سامنے آتا ہے، اس کے مطابق قرآنی منشا ”باپ“ کے فیضان نظر اور آداب فرزندی“ کے زیادہ قریب ہے نہ کہ یہودیوں کے نسلی تفاخر کی تردید میں انھی کی تقید

(۶) ان آیات کے قرآنی اسلوب میں ایسے قرآن موجود ہیں جن سے معلوم ہوتا ہے کہ اگر خدا کے ہاں بیٹھ کا شخص مطلوب ہوتا تو بیٹھ کا نام لازماً موجود ہوتا۔ مثلاً قرآن کا یہنا کہ ”ندادی ہم نے اسے اے ابراہیم! بلاشبھ کر دکھایا تم نے اپنا خواب“، کچھ اس طرح سے بھی ہو سکتا تھا، ”ندادی ہم نے اسے ابو اسماعیل“ یا ”اے ابو سحاق“۔ اس طرح کے اسلوب میں باپ اور بیٹا، دونوں کا نام سامنے آ سکتا تھا لیکن قرآن نے کسی خاص حکمت کے تحت ہی بیٹھ کو مشخص نہیں کیا۔ ہمیں وہ حکمت تلاش کرنی چاہیے نہ کہ بیٹھ کرنے کی خاطر ابڑی چوٹی کا زور لگائیں۔

(۷) حضرت ابراہیم کا بیٹھ سے استفسار کرنا ”فانظر ماذا تری“ کہ ”سوچ کر بتاؤ تمہاری رائے کیا ہے؟“ کافی اہم معلوم ہوتا ہے۔ پھر بیٹھ کے اس جواب کے بعد کہ ”آپ مجھے صابروں میں سے پائیں گے“، ابراہیم کا بیٹھ کوشا دینا اور اس کے بعد اللہ رب العزت کا یہ فرمانا کہ ”اے ابراہیم تو نے اپنا خواب بچ کر دکھایا“، ایک اہم نکتہ سامنے آتے ہیں کہ خواب بچ کر دکھانے میں بیٹھ کا درد نہیں دیتا ہے کہ اس نے ”فانظر ماذا تری“ کے جواب میں سرتلیم ختم کیا، لیکن اللہ رب العزت مخاطب ابراہیم ہوئی کرتے ہیں کہ تو نے اپنا خواب بچ کر دکھایا۔ سوال پیدا ہوتا ہے کہ اللہ رب العزت نے آخر بیٹھ کو مخاطب کر کے کیوں نہیں کہا کہ تو نے خواب (یا اپنے باپ کا خواب) بچ کر دکھایا؟ قرآن یہی بتاتے ہیں کہ اللہ تعالیٰ ہمیں بیٹھ کے بجائے باپ کی طرف متوجہ رکھنا چاہتے ہیں کہ کہیں ہم یہ سمجھ لیں کہ بیٹھ اور اس کا عمل اس واقعہ میں کلیدی اہمیت رکھتے ہیں۔ باپ کی طرف بھاری توجہ مرکز رکھنے کی خاطر ہی اللہ رب العزت نے صرف باپ کو مخاطب کرتے ہیں بلکہ اس کے بعد آیت ۱۰۹ میں ابراہیم علیہ السلام کا باقاعدہ نام لینے کے علاوہ تمام ضمیریں بھی صرف انھی کو مشخص کرتی ہیں۔ ہماری نظر میں اقبالؒ جب یہ کہتے ہیں کہ ”یہ فیضان نظر تھا یا کہ کتاب کی کرامت تھی“، تو قرآن کے ایک واضح اور مشخص نکتے کو مجرد بناڑا لئے ہیں۔ کتاب کی کرامت پر وہ نظر کرتے ہوئے فیضان نظر کا کچھ یوں ذکر کرتے ہیں جیسے وہ (فیضان نظر) باقاعدہ باپ کے ساتھ فیضان نظر کو محض باپ کے ساتھ منسلک کرتے ہیں۔ لہذا معلوم حالانکہ قرآنی اسلوب کے قرآن بڑی وضاحت کے ساتھ فیضان نظر کو محض باپ کے ساتھ منسلک کرتے ہیں۔

ہوتا ہے کہ قرآن مجید نے نہایت لطیف اور یونیورسیٹی میں بیٹھ کے آداب فرزندی کے فروغ کے لئے باپ (نسلی تعلق کے لحاظ سے نہ کہ کوئی معنوی باپ جیسے اسٹاڈنگز وغیرہ) کے کدار کو اجاگر کر کے باپ بیٹھ کے داتی (نسلی) رشتہ میں ذمہ داری کے مارچ کے ذیل میں (خاص طور پر بیٹھ کی تربیت کے حوالے سے) باپ کو بنیادی ذمہ دار قرار دیا ہے۔ اقبال اس تعلق کو، جو نسلی اعتبار سے ذمہ داری کے ذیل میں مشخص ہو کر سامنے آیا ہے، عمومیت کا جامہ پہنادیتے ہیں اور پھر دوسرے مصرع میں اسماعیلؑ کا نام لے کر قرآنی مشاکے برخلاف عمومیت کو مشخص کر لیتے ہیں۔

(۸) ”وَ ترکنا عليه في الآخرين“ (الاصفات: ۱۰۸) پر گور کرنے سے ایک اور اہم نکتہ سامنے آتا ہے۔ قرآن نے ”الآخرین“ کے ذکر سے ایک امکانی بات کی گنجائش چھوڑ دی کہ ”الآخرین“ (پچھلے لوگوں میں) جن کے ہاں قربانی پائی جائے گی، ان کی نسبت سے ان کے جد امجد کو تلاش کر کے ذبح کو مستقبل میں مشخص کیا جاسکے گا۔ اس سے ایک تو یہ قرآنی مشاکا ہر ہور ہی ہے کہ ذبح لازماً مشخص ہو، دوسرا یہ کہ قرآن اس امکانی علم کی طرف بھی توجہ دلار ہا ہے جو وقت آنے

پر مشہود ہو کرنہ صرف ذیح کون؟ کی بحث چھیڑے بلکہ بحث کو منطقی انجام تک بھی پہنچا دے۔ لیکن ٹھہریے، ذرا تو قف کر کے ایک بار بھر قرآنی اسلوب پر غور فرمائیے کہ قرآن مجید نے ”وَرَكَنَ عَلِيهِ فِي الْأَخْرِينَ“ میں نہایت ملخ انداز میں ”عَلِيهِما“ کے بجائے ”عَلِيهِ“ کو ترجیحاً استعمال کر کے حقیقت میں اس بحث کے لیے ہر قسم کی گنجائش کمکمل طور پر ختم کر دی ہے۔ ”عَلِيهِ“ سے مراد ابراہیم میں، لہذا ”الآخِرِينَ“ سے مراد بھی ابراہیم کے پچھلے لوگ ہیں نہ کہ ابراہیم اور ذیح دونوں کے۔ اسی لئے مسلمانوں کے اجتماعی ضمیر نے بھی قربانی کے واقع کو ”سُنْتَ ابْرَاهِيمَ“ کا نام دیا ہے نہ کہ سُنْتَ اسَاعِيلَ کا۔ لہذا ”وَ تَرَكَنَا عَلِيهِ فِي الْأَخْرِينَ“ میں مضمر قرآنی منشایکی ہے کہ پچھلے لوگ ابراہیم کے بیٹے (اسماعیل ہوں یا اسحاق) کے بجائے خود ابراہیم سے، اپنا تعلق جوڑیں (باخصوص قربانی کے حوالے سے)۔ اس واضح قرآنی منشا کے بعد کہ مستقبل (الآخِرِينَ) میں بھی ذیح کے بجائے ابراہیم کوہی قربانی کے واقع میں مرکز مخور سمجھا جائے، ذیح کون کی بحث کرنا، کیا امکانی فساد کی صورت پذیری نہیں ہے؟ ہم سمجھتے ہیں کہ جہاں کہیں ذیح کو مشخص کرنے کی گنجائش لکھتی تھی، وہاں قرآن نے ”سکوت حکیمانہ“ کا اظہار کیا ہے۔ ”سلم علی ابراہیم“ ۔

(۹) اگر ہم روح قربانی پر غور کریں تو معلوم ہو گا کہ اسحاق یا اسماعیل میں سے کسی ایک کے نام کا باقاعدہ ذکر ایسے نظامِ تابعات کو سامنے نہیں لاسکتا تھا جس میں مختلف انسانی گروہوں کے نفسیاتی مدارج کو ملاحظہ خاطر رکھ کر اسلام کی عالمگیریت کی ایک زندہ علامت (سُنْتَ ابْرَاهِيمَ) قائم ہو سکتی۔ کون نہیں جانتا کہ حج اسلام کی عالمگیریت کا مظہر ہے اور حج اور قربانی میں گہر اتعلق پایا جاتا ہے۔ تعلق، قربانی کو کسی نلی تعصب کا شکار بنانے کے بجائے آفاتی معنی پہنانے کا اشارہ کرتا ہے۔ اللہ رب العزت ارشاد فرماتے ہیں:

وَإِذْ بَوَأْنَا لِإِبْرَاهِيمَ مَكَانَ الْبَيْتِ أَنْ لَا تُشْرِكُ بِيْ شَيْئًا وَطَهَّرْ بِيْتَنِي لِلَّطَّافِيفِينَ  
وَالْقَائِمِينَ وَالرُّكْعَ وَالسُّجُودِ ۝ وَأَذْنَ فِي النَّاسِ بِالْحَجَّ يَأْتُوكَ رِجَالًا وَعَلَى كُلِّ  
ضَامِرٍ يَأْتِينَ مِنْ كُلِّ فَجٌّ عَمِيقٌ ۝ (الحج: ۲۶، ۲۷)

”اور جب مقرر کی تھی ہم نے ابراہیم کے لئے جگہ اس گھر کی اس ہدایت کے ساتھ کہ نہ شریک بنا نا میرے ساتھ کسی چیز کا اور پاک رکھنا میرے گھر کو طواف کرنے والوں کے لئے، قیام کرنے والوں کے لئے اور کوئی وجوہ کرنے والوں کے لیے۔ اور اعلان کر دو انسانوں میں حج کا، آئینے گے وہ محارے پاس پیدل چل کر اور دلبے دبليے اونٹوں پر جو چل آرہے ہوں گے تمام دور راز راستوں سے“

مقام غور فکر ہے کہ اللہ تعالیٰ نے یہاں بھی حضرت ابراہیم کو باقاعدہ مشخص کیا ہے۔ اب اگر ان آیات اور قربانی کے واقع میں قرآنی منشا کو سورۃ آل عمران کی اس آیت کے ساتھ ملا کر پڑھا جائے تو اسلام کی حقانیت اور عالمگیریت کی چندنا گزر جہتیں مکشف ہوتی ہیں:

فُلُّ يَا أَهْلَ الْكِتَابِ تَعَالَوْا إِلَى الْكَلْمَةِ سَوَاءٌ بَيْنَنَا وَبَيْنُكُمُ الَّا نَعْبُدُ إِلَّا اللَّهُ وَلَا  
نُشْرِكُ بِهِ شَيْئًا وَلَا يَتَحِدَّ بَعْضُنَا بَعْضًا أَرْبَابًا مِنْ دُونِ اللَّهِ فَإِنْ تَوَلُّوْا فَقُولُوا  
ا شَهَدُوا بِأَنَا مُسْلِمُوْ ۝ (آل عمران، آیت ۲۶)

”کہہ دیجئے اے اہل کتاب آؤ ایک ایسی بات کی طرف جو ہمارے اور محارے درمیان مشترک ہے کہ ہم اللہ کے سوا کسی کی بندگی نہ کریں اور اس کے ساتھ کسی کو شریک نہ ٹھہرائیں اور ہم میں کوئی اللہ کو چھوڑ کر کسی دوسرا کو اپنارب نہ قرار دے پھر اگر وہ اعراض کریں تو تم ان سے کہہ دو کہ ”کوہا رہو کہ ہم نے تو (اللہ) کی فرمانبرداری اختیار کر لی“۔

اس سلسلے میں اہم بات یہ ہے کہ قرآن مجید نے ایک دوسرے مقام پر اگرچہ ابراہیم اور اسماعیل دونوں کا باقاعدہ نام لے کر طواف اور اعتکاف کا حکم جاری کیا ہے لیکن اس حکم میں کہیں بھی ”حج“ کا ذکر نہیں کیا اور جہاں کہیں حج کی طرف اشارہ ملتا ہے وہاں قطعیت کے ساتھ صرف ابراہیم کا نام ملتا ہے۔ غور فرمائیے:

وَإِذْ جَعَلْنَا الْبَيْتَ مَثَابَةً لِلنَّاسِ وَأَمْنًا وَاتَّخَذُوا مِنْ مَقَامِ إِبْرَاهِيمَ مُصَلَّى وَعَهَدْنَا إِلَى إِبْرَاهِيمَ وَإِسْمَاعِيلَ أَنْ طَهَّرَا بَيْتَ لِلطَّالِفِينَ وَالْعَاكِفِينَ وَالرُّكُعَ السُّجُودَ ۝  
(ابقرہ: ۱۲۵)

”اور جب بنایا ہم نے بیت اللہ کو مرکز لوگوں کے لئے اور ان کی جگہ اور (حکم دیا کہ) بناو مقام ابراہیم کو نماز پڑھنے کی جگہ اور تاکید کی ہم نے ابراہیم و اسماعیل کو، یہ کہ پاک رکھنا تم دوںوں میرے اس گھر کو طواف کرنے والوں کے لئے، اعتکاف کرنے والوں اور رکوع و جدوجہد کرنے والوں کے لئے۔“

احباب جانتے ہیں کہ بیت اللہ میں طواف و اعتکاف اور رکوع و جدوجہد، اس سطح پر اسلام کی عالمگیریت کے مظاہر نہیں ہیں جس سطح پر حج ایک بڑا مظہر ہے۔

(۱۰) حج اور قربانی جہاں اسلام کی عالمگیریت کے بڑے مظاہر ہیں وہاں ایک خاص بہلو سے ان کی نوعیت دعوتی بھی ہے۔ حج اور قربانی، معنی نہیں بلکہ داعی ہیں۔ جب ہم غیر مسلموں کو اسلام کی دعوت دیتے ہیں تو اسلام کے نظری پہلوؤں کے ساتھ ساتھ اس کی عملی مثالیں بھی پیش کرنی پڑتی ہیں۔ وحدت انسانی اور عالمگیریت، اسلام کی امتیازی صفات میں سے ایک ہیں۔ اب جہاں ہم اس صفت کے نظری پہلوؤں پر روشنی ڈالتے رہتے ہیں وہاں اس کی چند عملی مثالیں پیش کرنا بھی ناگزیر ہو جاتا ہے۔ ہم سمجھتے ہیں کہ ایام حج صرف مسلمانوں کے لئے ہی اہمیت نہیں رکھتے، بلکہ اتنے بڑے مظہر کو پوری دنیا بڑی دلچسپی سے دیکھتی ہے۔ اس طرح یہ مظہر خود اپنی ذات میں داعی بن جاتا ہے۔ یہی صورت حال قربانی کی ہے، یہ عمل بھی پوری مسلم دنیا میں وسیع پیانے پر منعقد ہوتا ہے، غیر مسلم اسے بھی نظر انداز نہیں کر سکتے۔ لہذا جب ہم قربانی کے واقعہ میں ذیت کون کی بحث چھیڑتے ہیں تو قربانی اپنی نوعیت کے لحاظ سے داعی کے منصب جلیلہ سے اتر کر دعی کی انتہائی پست سطح پر آ جاتی ہے۔ کیا یہ دین کی خدمت ہے؟

(۱۱) اگر ہم قرآنی اساطیری سطح سے قربانی پر غور کریں تو یہ ”ندیہ“ معلوم ہوتی ہے: ”وَفَدَنَا بِذِبْحٍ عَظِيمٍ“، ان خون ریزیوں کا فدیہ ہو“ و یسفک الدماء“ کے مصدق انسان نے اس زمین پر آکر برپا کرنی تھیں۔ قرآنی اساطیری سطح سے خود قربانی کا واقعہ ہی اس کا شاہد ہے۔ ظاہر ہے خدا کا متصود کسی انسان کو قربان کرنا نہیں تھا بلکہ اس سلیقے سے قربانی کے مظہر کو پیش کرنا خدا کی مطلوب تھا کہ قربانی کرنا انسانی نسبیات کا لازمہ بن جائے تاکہ خون ریزیوں کا ”ندیہ“ جاری و

ساری رہے۔ اس طرح قربانی وہ ”علم فتن“ ہے جو خون ریزیوں کو مغلوب کر سکتا ہے۔ سوال پیدا ہوتا ہے کہ کیا ہم قربانی کو خون کے فدیہ کے مقام سے گرا کر خون ریزی میں بدلنا چاہتے ہیں؟ ذبح کون؟ کی بحث خون کے فدی کی طرف لے جائے گی یا خون ریزی کی طرف؟

(۱۲) قرآن مجید کی یہ آیت بھی ہماری رائے کو تقویت دیتی ہے:

يَا أَهْلَ الْكِتَابَ لَمْ تُحَاجُّوْنَ فِي إِبْرَاهِيمَ وَمَا أُنزَلَتِ التَّوْرَأَةَ وَالْإِنْجِيلُ إِلَّا مِنْ بَعْدِهِ أَفَلَا تَعْقُلُوْنَ ۝ ..... مَا كَانَ إِبْرَاهِيمُ يَهُودِيًّا وَلَا نَصْرَانِيًّا وَلَكِنْ كَانَ حَبِيبًا مُسْلِمًا وَمَا كَانَ مِنَ الْمُشْرِكِيْنَ ۝ (آل عمران: ۲۵-۲۶)

”اے اہل کتاب، کیوں جحت بازی کرتے ہو تم ابراہیم کے بارے میں جکنہیں نازل ہوئی تورات اور انجلیل مگر ابراہیم کے بعد کیا تم نہیں سمجھتے؟..... نہ تھا ابراہیم یہودی اور نہ نصرانی، بلکہ تھا وہ سب سے لائق، اللہ کا فرمانبردار، اور نہ تھا وہ مشرکوں میں سے۔“

یہاں منطق طور پر سوال پیدا ہوتا ہے کہ کیا ہم ابراہیم کو اسماعیل بنانا چاہتے ہیں؟ ایک دوسرے مقام پر قرآن مجید کا دل پذیر اسلوب صحیح راہ کی اس طرح نشاندہ کرتا ہے:

أَمْ كُنْتُمْ شُهَدَاءَ إِذْ حَضَرَ يَعْقُوبَ الْمَوْتَ إِذْ قَالَ لِيَنِيهِ مَا تَعْبُدُوْنَ مِنْ بَعْدِي  
قَالُوا نَعْبُدُ إِلَهَكَ وَإِلَهَ أَبَائِكَ إِبْرَاهِيمَ وَإِسْمَاعِيلَ وَإِسْحَاقَ إِلَهَهَا وَاحِدًا وَنَحْنُ  
لَهُ مُسْلِمُوْنَ ۝ (البقرہ: ۱۳۳)

”کیا تھم حاضر اس وقت جب قریب آیا یعقوب“ کی موت کا وقت۔ جب پوچھا تھا اس نے اپنے بیٹوں سے کہ کس کی عبادت کرو گے تم میرے بعد؟ ان سب نے کہا عبادت کریں گے ہم تیرے معبود کی اور تیرے آباؤ اجداد ابراہیم، اسماعیل اور اسحاق کے معبود کی، جو والہ واحد ہے اور ہم سب اسی کے فرمانبردار ہیں“

ذراغور فرمائیے کہ کیا اس آیت میں اللہ تعالیٰ نے چار حلیل القدر نبیوں کے نام گنوائے ہیں۔ کیا صرف یعقوب کے نام سے کام نہیں چل سکتا تھا؟ یا پھر آباؤ اجداد کا ذکر انھیں مشخص کئے بغیر بھی ہو سکتا تھا۔۔۔۔۔ تیرے معبود کی اور تیرے آباؤ اجداد کے معبود کی۔۔۔۔۔ لیکن قرآن نے یہاں یہ اسلوب نہیں اپنایا بلکہ عمومیت ”اباک“ کے ساتھ باقاعدہ نام بھی لئے ہیں۔ اس میں کیا حکمت ہے؟ یا ایک الگ بحث ہے۔ اب سوال پیدا ہوتا ہے کہ اگر قربانی کے واقعہ میں بیٹے کا شخص خدا کے ہاں اتنا ہی ضروری ہوتا جتنا ہمارے ہاں سمجھ لیا گیا ہے تو کیا اللہ رب العزت بیٹے کو باقاعدہ مشخص نہ کرتے؟ یا پھر ازم کوئی واضح اشارہ ہی ضرور فرمادیتے۔ خود قرآن مجید اپنے آپ کو ”توبیانا لکل شی“ اور ”تفصیلا لکل شی“، قرار دیتا ہے جس میں ہر ضروری پہلو کو کھول کر بیان کیا گیا ہے۔ بہتر یہی ہے کہ ہم لوگ قرآنی الفاظ اور روح قربانی کی پیروی میں بیٹوں (نسلوں) کی بحث میں لمحے بغیر ابراہیم پروفیس کریں کہ دونوں بیٹے انھی کے تھے اور دونوں ہی حلیل القدر پیغمبر تھے۔ قربانی کے واقعہ میں قرآنی اسلوب درحقیقت خاندانی نظام کی بقا اور خاندانی نظام میں باپ بیٹے کے تعلق میں ذمہ داری کے ذیل میں باپ کے فیضان نظر کی جانب توجہ مبذول کرتا ہے، ہمیں اسی فیضان نظر کی کھون لگا کر عالمی سطح پر خاندانی نظام کے دوام اور اس

## حرف آخر

جوں جوں وقت گزرتا گیا ہے، ہم مسلمانوں کے ہاں قرآن و سنت کے فہم اور اس پر عمل کے حوالے سے تاریخی و خارجی اور معاشرتی تقاضوں کا لاحاظہ حدود سے متجاوز ہوتا گیا ہے۔ اس کی وجہ یہ ہے کہ مذکورہ لاحاظات اپنے مقام سے ہٹتے ہوئے ہمارے لیے نفیاتی عوارض کی شکل اختیار کرتے گئے ہیں۔ قربانی کے مسئلے ہی کو بینے اور غور بینے کہ ہم نے قرآنی علمیات سے صریحاً پہلوتی کرتے ہوئے اس میں حضرت اسماعیل کا نام اس طرح شامل کر دیا ہے کہ اب یہ نام قربانی کے حوالے سے ہمارے ہاں بنیادی صداقتوں میں شامل ہوتا ہے۔ معاشرے میں کسی فرد سے پوچھ لینے، وہ قربانی کے ذکر میں ابراہیم و اسماعیل کو اس طرح ذکر کرے گا جیسے اسماعیل کا نام قرآن نے باقاعدہ اس واقعہ میں لیا ہوا۔ اور تو اور، سکولوں اور کالجوں کی نصابی کتب میں بھی اسماعیل کا ذکر اسی انداز میں ہوتا ہے۔ مقام غور و فکر یہ ہے کہ ایسی افراط و تفریط بنیادی طور پر اس حلقة کی پیدا کردہ ہے جو اپنے ”تدریب“ کے دائرے کو قرآنی قرار دینے پر اس قدر مصر ہے کہ حدیث کی جیت کو طوعاً و کرہاً ہی تسلیم کرتا ہے۔ کتنی عجیب بات ہے کہ ایسے ”مدبرین“، محسن اسرائیلیات کے بل بوتے پر ( تاریخ و معاشرت اور کلچر کے بے جا اثبات کا شکار ہو کر) ایسا علمی و فکری روایہ پروان چڑھا رہے ہیں جس سے قرآنی علمیاتی منیج اور قرآنی مشاپش پشت چلے گئے ہیں، حالانکہ نبی خاتم ﷺ کا مستدار شاد موجود ہے کہ اہل کتاب کی نہ تقدیق کرو، نہ تکذیب۔ ہم بیحثتے ہیں کہ ذیح کون کی بحث میں بہلا لوگوں کا طریقہ عمل سورۃ الہجرۃ میں گائے کے واقعہ میں یہودیوں کے طریقہ میں مشابہ ہے۔ یہودی بھی خواخواہ کی بحث کر رہے ہے تھے کہ گائے کی عمر کتنی ہو؟ اس کا رنگ کیسا ہو؟ وغیرہ وغیرہ۔ قرآن نے یہ فرمائے ”آخر دن کر دیا انہوں نے اسے، اگرچہ نہ لکھتا تھا کہ وہ ایسا کریں گے“، یہودی رویے پر گرفت کی ہے۔ اب اگر ہم بھی ذیح کون کی لایعنی بحث کے بعد (بلکہ اسی بحث کی اساس پر) قربانی کریں گے، یہودی رویے پر غور فرمائے قرآن کی نظر میں ہم کہاں کھڑے ہیں؟ ہم بیحثتے ہیں کہ اللہ رب العزت نے قرآن مجید میں جہاں بہتر سمجھا، وہاں اسماعیل کا ذکر باقاعدہ نام لے کر کیا، مثلاً بیت اللہ کی تعمیر کے ذکر میں ان کا نام موجود ہے۔ ذرا غور بینے کہ اگر قربانی کے واقعہ میں بھی ان کا نام شامل ہوتا تو مفترضین کو بھتی کئے کاموں ملتا کہ اسلام دعویٰ تو عالمگیریت کا کرتا ہے لیکن اصلاً اسماعیلی ہے۔ اسی طرح اگر ساحق کا نام شامل ہوتا تو یہودیوں کی نسل پرستی کو مزید شدید۔ قرآن نے نہایت حکیمانہ اسلوب میں بیٹھ کر عمومیت کے انداز میں کر کے توازن اور جامعیت کی روشن اپنائی ہے۔ مقام افسوس یہ ہے کہ ہمارے ہاں سیرت کے مورخین بھی (بشمل شملی نعمانی) نبی خاتم ﷺ کا نسلی تعلق حضرت اسماعیل کے ساتھ ثابت کرنے کے لیے باقاعدہ الگ ابواب اور فصیلیں باندھتے ہیں حالانکہ قرآن نے کسی بھی مقام پر آپ ﷺ کو ذریت اسماعیل کے حوالے سے مخاطب نہیں کیا، بلکہ حضرت ابراہیم کو، ہی پیش نظر رکھا ہے۔

مشلاً سورۃ آل عمران میں ہے کہ

إِنَّ أُولَى النَّاسِ بِإِبْرَاهِيمَ لِلَّذِينَ اتَّبَعُوهُ وَهَذَا النَّبِيُّ وَالَّذِينَ آمَنُوا (آیت ۲۸)

”بے شک لوگوں میں سب سے زیادہ قریب ابراہیم کے وہ لوگ ہیں جنہوں نے پیروی کی ان کی، نیز یہ نبی اور

وہ لوگ جو ایمان لائے۔

بہر حال! یہود یوں کی طرز پر نسلی (نفیاً) عوارض کا شکار ہو کر کسی خاص میٹے کو ذبح قرار دینے سے (چاہے اسے عیل کو ثابت کیا جائے یا اسحاق کو) نہ صرف قرآنی متن اور قرآنی منشائے تصادم ہوتا ہے بلکہ دین اسلام کی عالمگیریت (اور عالمگیریت کی بنیادی اکائی یعنی خاندانی نظام) بھی اس کی زد میں آجاتے ہیں۔ ہم درود شریف پر اپنی بات کو ختم کرتے ہیں کہ اس کی معنویت پر غور و فکر گہری بصیرت سے نواز سکتا ہے:

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى إِبْرَاهِيمَ وَعَلَى إِبْرَاهِيمَ إِنَّكَ حَمِيدٌ مَجِيدٌ اللَّهُمَّ بَارِكْ عَلَى مُحَمَّدٍ وَعَلَى آلِ مُحَمَّدٍ كَمَا بَارَكْتَ عَلَى إِبْرَاهِيمَ وَعَلَى إِبْرَاهِيمَ إِنَّكَ حَمِيدٌ مَجِيدٌ

## مطالعہ حدیث مراسلاتی کورس نمبر ۸

دعوه اکیدی، بین الاقوامی اسلامی یونیورسٹی اسلام آباد آٹھویں مطالعہ حدیث مراسلاتی کورس کا آغاز فروری ۲۰۰۶ء سے کر رہی ہے۔ یہ کورس ایک سال کے دورانیے کا ہے۔ دین کے بنیادی عقائد و تعلیمات پر مشتمل یہ کورس مسلکی اور گروہی اختلافات سے صرف نظر کرتے ہوئے تیار کیا گیا ہے۔ مجموعی طور پر سماٹھ فیصلہ نمبر حاصل کرنے والے شرکا کو کورس مکمل کرنے پر دعوه اکیدی کی جانب سے ایک شرکیت جاری کیا جاتا ہے۔ یہ اس کورس کے ذریعے ہر عمر اور طبقے کے خواتین و حضرات، جو ادو پڑھ لکھ سکتے ہیں، گھر بیٹھ حدیث پاک کی تعلیم حاصل کر سکتے ہیں۔

**طریقہ داخلہ:** (۱) داخلہ فارم منگوانے کے لیے سادہ کاغذ پر ایک درخواست اور جوابی لفافہ زیر تسلی کو ارسال کریں۔ (۲) داخلہ فارم و معلوماتی خط ویب سائٹ سے ہمیں download کیا جاسکتا ہے۔ (۳) ہر بیان میں شامل داخلہ فارم ۳۱ دسمبر ۲۰۰۵ تک جمع کروائے جاسکتے ہیں۔

**فیس:** (۱) فیس اندر وون ملک مبلغ تین سو روپے اور بیون ملک ایک ہزار روپے ہے جو بصورت بیک ڈرافٹ / منی آرڈر اپولیٹ آرڈر بیام دعوه اکیدی جمع کرائی جاسکتی ہے۔ (۲) نقد فیس اکاؤنٹ سیشن دعوه اکیدی میں جمع کرائی جاسکتی ہے۔ (۳) کسی بھی دوسرے طریقے سے یا کسی اور پتہ بیان شخص کے نام داخلہ فارم و فیس وصول نہیں کی جائے گی اور داخلہ نہ ملنے کی صورت میں شعبہ ہذا پر کوئی ذمہ داری نہیں ہوگی۔ (۴) داخلہ فارم مع فیس ”اکاؤنٹ سیشن“ دعوه اکیدی بین الاقوامی اسلامی یونیورسٹی (فیصل مسجد) اسلام آباد کے پتے پر اسال کریں۔

**نوت:** جو حضرات اس سے قبل مطالعہ حدیث کورس کرچکے ہیں، وہ درخواست نہ دیں کیونکہ یہ انہی اس باقی پر مشتمل کورس ہے۔

### محمد احمد زیری (انچارج شعبہ مراسلات)

دعوه اکیدی، بین الاقوامی اسلامی یونیورسٹی، پوسٹ بکس نمبر ۱۳۸۵ (فیصل مسجد) اسلام آباد

ٹیلی فون نمبر 9261751/317 فکس نمبر 92-51-2261648

ایمیل: [icc@dawahacademy.org](mailto:icc@dawahacademy.org)      [www.dawahacademy.org](http://www.dawahacademy.org)